

سلسلہ خطبات جمعہ

شیخ الحدیث حضرت مولانا حافظ انوار الحقن صاحب
ضبط و ترتیب: مولانا حافظ سلمان الحقن حقانی

دعا:

تمام عبادات کا جوہر اور مغز

نحمدہ و نصلی علی رسولہ الکریم! اما بعد! فاعوذ بالله من الشیطین الرجیم بسم الله الرحمن الرحيم و قالَ رَبُّكُمْ أَدْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِنِي سَيَّدُ الْخُلُقَنَ جَهَنَّمَ دَايِّرِيْنَ (المؤمنون: ۶۰) ”او فرمایا تمہارے رب نے مجھے پکارو میں تمہاری دعا قبول کروں گا۔ بے شک جو لوگ میری بندگی سے تکبر کرتے ہیں عنقریب وہ دوزخ میں ذلیل و خوار ہو کر داخل ہو گے۔“

عن جابر قال قال رسول الله صلی اللہ علیہ وسلم الا ادلکم علی ما ینجیکم من عدوکم و یدرکم ارزاقکم تدعون الله می لیلکم و نهارکم فان الدعاء سلاح المؤمن (رواہ ابو یعلی فی سنده)
”حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: کیا میں تمہیں وہ عمل بتاؤں جو تمہارے دشمنوں سے تمہارا بچاؤ کرے اور تمہیں بھر پور روزی دلائے، وہ یہ ہے کہ اپنے اللہ سے دعا کیا کرو رات میں اور دن میں کیونکہ دعا موسمن کا خاص ہتھیار یعنی اسکی خاص طاقت ہے۔“

محترم سامعین! اللہ تعالیٰ نے تمام عالم انسانیت کے انسانوں کو جس چیز کیسا تھہ باقی مخلوقات پر شرف دے کر اشرف المخلوقات کا لقب دیا وہ مقام عبدیت ہے قرآن مجید میں انسانوں اور جنات کی تخلیق کا مقصد بھی عبادت ہی تایا گیا جیسا کہ ارشاد باری تعالیٰ ہے: **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ** (الذاريات: ۵۶)

”کہ ہم نے انسانوں اور جنات کو اپنی عبادت کیلئے پیدا کیا،“

گویا سب سے اعلیٰ انسان وہی ہو گا جو مقصد تخلیق کو پورا کرنے والا ہو گا، کیونکہ قاعدہ یہ ہے کہ ہر چیز اپنے مقصد کے لحاظ سے ہی کامل اور ناقص سمجھی جاتی ہے، مثلاً گائے، بھینس، بکری وغیرہ کو دودھ دینے کے مقصد کیلئے پالا جاتا ہے اور وہی جانور، بہترین اور معزز سمجھا جاتا ہے جو زیادہ دودھ دے۔
مقصد عبدیت کا کامل نمونہ:

بہر حال جو اپنے مقصد کو جتنا پورا کرے گا وہ اتنا ہی زیادہ معزز و مکرم ہو گا، اس لئے مقصد عبدیت کو جو سب سے زیادہ پورا کرنے والا انسان ہے، وہ نبی کریم صلی اللہ علیہ وسلم کی ذات اقدس ہے

جنہوں نے گویا عبادت کا حق ادا کر دیا اسی وجہ سے قرآن مجید اعزاز کے طور پر نبی کریم صلی اللہ علیہ وسلم کو ”عبد“ ہی کے لقب سے مخاطب کیا گیا، چنانچہ معراج کے سفر کا ذکر قرآن مجید میں ان الفاظ کیسا تھا ذکر ہے سُبْحَنَ اللَّٰهِ أَسْرَى بَعْدِهِ (بنی اسرائیل: ۱) اسی طرح قرآن مجید کے نازل ہونے کا بیان سورۃ الفرقان میں تَبَرَّكَ اللَّٰهُ الَّذِي نَزَّلَ الْفُرْقَانَ عَلَىٰ عَبْدِهِ (الفرقان: ۱) اور سورہ کہف میں الْحَمْدُ لِلَّٰهِ الَّذِي نَزَّلَ عَلَىٰ عَبْدِهِ الْكِتَابَ (الکھف: ۱) مطلب یہ ہوا کہ اللہ تعالیٰ کی بارگاہ میں اعزاز و اکرام کا مظہر عبادت ہے، جو زیادہ عبادت گزار ہو گا وہی زیادہ معزز و محترم، اعلیٰ وارفع ہو گا۔

تمام عبادات کا جو ہر: معزز حضرات! عبادت کیلئے بندہ اللہ تعالیٰ کے سامنے اپنی کمزوری، تذلل، عاجزی ولاچاری ظاہر کرے گا، اس یقین کے ساتھ کہ سب کچھ اللہ تعالیٰ کے قبضہ قدرت میں ہے اور ہم محتاج ہیں، اب ہماری تمام عبادات کا مغز اور جو ہر کیا چیز ہے؟ تو عبادات کا مغز دعا ہے جیسا کہ حضرت انس رضی اللہ عنہ کی روایت ہے: عن انس قال قال رسول الله صلی اللہ علیہ وسلم الدعا مخ العباده (رواه الترمذی) حضرت انسؓ سے روایت ہے کہ رسول اللہ نے فرمایا دعا عبادت کا مغزا اور جو ہر ہے۔

چونکہ عبادت کی حقیقت عاجزی و اکساری، اپنی بندگی و محتاجی کا مظاہرہ ہے اور یہ حقیقت دعا میں ۱۰۰ افیض دیا جاتی ہے کہ بندہ اپنا احتیاج و ضرورت کو پورا کرنے والے رب کے سامنے گڑگڑاتا ہے اور وہ روکر رب العالمین سے مانگتا ہے۔

تمام پریشانیوں کا حل

محترم سامعین! آج ہم مختلف قسم کی پریشانیوں اور مشکلات کا شکار ہیں اور ان مشکلات کو حل کرنے کیلئے در در کی ٹھوکریں کھار ہے ہیں حالانکہ پریشانیوں کو ختم کر کے راحت وہ آرام دینے والی ذات ہم بھول چکے ہیں، ان لوگوں سے مانگتے ہیں جو مانگنے پر برا جان کر ناراض ہو جاتے ہیں حالانکہ وہ رب لا بیزال ذات نہ مانگنے پر ناراض ہوتی ہے عن ابی هریرہ رضی اللہ عنہ قال قال رسول الله صلی اللہ علیہ وسلم من لم یسأَلَ اللَّٰهَ يغضبُ عَلَيْهِ (رواه الترمذی) ”حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا جو اللہ سے نہ مانگے اس پر اللہ تعالیٰ ناراض ہوتا ہے۔“

اگر ہم دنیا کے ماحول پر نظر دوڑائیں تو ہم کو کوئی شخص ایسا نظر نہیں آتا ہے جو سوال کرنے سے ناراض نہ ہوتا ہو، والدین جو بچوں کے ساتھ حد درجہ محبت و شفقت کرتے ہیں مگر وہ بھی بچوں کے بار بار مانگنے سے غصہ ہو جاتے ہیں لیکن اللہ تعالیٰ رحیم و کریم ذات جو اپنے بندوں پر ۷۰۰ ماؤں سے بھی زیادہ شفیق ہے مانگنے پر خوش ہوتا ہے بلکہ قرآن مجید میں واضح الفاظ کے ساتھ ارشاد فرمایا: ادْعُونِيْ اسْتَجِبْ لَكُمْ مجھ

سے مانگو، مجھ سے سوال کرو، میرے سامنے اپنی حاجت و مشکلات بیان کرو، آپ کی دعا کو قبول کروں، آپ کی حاجات کو پورا کروں بہر حال دعا مومن کا عظیم ہتھیار ہے۔ جس کی مدد سے مومن ہر دشمن کو شکست دے سکتا ہے، ہر مشکل کو حل کرو سکتا ہے۔

دعا مانگنے کا سلیقہ

محترم حضرات! آئیں اللہ تعالیٰ کے سامنے گڑ گڑا کر اپنی حاجات پیش کریں اپنی ضروریات اور مشکلات پیش کریں اس سے دعا مانگیں۔ وہ رب قبول کرے گا ان شاء اللہ، بعض لوگ اکثر ہمیں شکایت کے طور پر کہتے ہیں کہ مولوی صاحب! ہم دعا کیں مانگ کر تھک چکے ہیں مگر قبول ہی نہیں ہوتی ہمیں ان دعاوں کا اثر ہی دکھائی نہیں دیتا حرم کی وحرم مدنی میں، خطیم میں، طواف کے دوران عرفات کے میدان میں دعا کیں مانگیں مگر قبول نہیں ہو سیں، تو اے میرے عزیز دوستو! ہم سوچیں کہ کیا ہماری دعا اور دعا مانگنے کا طریقہ رسول اللہ صلی اللہ علیہ وسلم کے طریقے کے مطابق ہے یا نہیں؟ رسول اکرم صلی اللہ علیہ وسلم نے ہماری رہنمائی فرمائی ہے کہ جب اللہ تعالیٰ کے حضور دعا مانگو تو پوری توجہ اور دل جمعی کے ساتھ مانگو چنانچہ ارشاد نبوی صلی اللہ علیہ وسلم ہے:

عن ابی هریرہؓ قال قال رسول اللہ صلی اللہ علیہ وسلم ادعو اللہ وانتم موقنون

بالاجابة واعلموا ان اللہ لا يستجيب دعاء من قلب غافل لاه (رواه الترمذی)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جب اللہ سے مانگو اور دعا کرو تو اس یقین کے ساتھ کرو کہ وہ ضرور قبول کرے گا اور عطا فرمائے گا جان لو اور یاد رکھو کہ اللہ اسکی دعا قبول نہیں کرتا جس کا دل (دعا کے وقت) اللہ تعالیٰ سے غافل اور بے پرواہ ہو۔

اپنی دعا پر یقین اور اللہ پر بھروسہ

حدیث مبارکہ کا مطلب یہ ہے کہ دعا کے وقت ہماری پوری توجہ رب العالمین کی ذات پر ہو اور اس ایمان کے ساتھ دعا مانگیں کہ وہ ہماری ہر فریاد اور حاجت دیکھ بھی رہا ہے اور سن بھی رہا ہے اور ہمارے ہاتھ دعا کے بعد نیچے نہیں ہوئے ہو گئے اور ہماری دعا قبول ہو چکی ہو گی، ایسا نہ ہو کہ ہم اپنی دعا میں تذبذب کا شکار ہوں کہ پتہ نہیں قبول ہو گی یا نہیں؟ یا ہم قبولیت میں جلدی کریں کہ بعض اوقات بندہ کوئی چیز مانگتا ہے مگر اللہ تعالیٰ بندہ کی حالت کو دیکھتا ہے اور مطلوبہ چیز اس بندے کیلئے فائدہ مند نہیں ہوتی تو عطا نہیں کرتا تو بعض اوقات اس چیز کا نعم البدل عطا فرماتا ہے، کبھی اس چیز کے بد لمصیبت کوٹال دیتا ہے اور کبھی اس چیز کے کا عوض اجر و ثواب کے طور پر حشر پر موقوف کر دیتا ہے مگر دعا کسی بھی صورت میں رو نہیں

ہوتی اور نہ ہی ضائع ہوتی ہے، اس لئے ہر حالت میں دعا مانگنا چاہیے اور قبولیت کی جلدی اور مایوسی کا اظہار نہیں کرنا چاہیے، کیونکہ رسول اللہ صلی اللہ علیہ وسلم نے دعا میں جلد بازی اور عجلت طلبی سے منع فرمایا ہے چونکہ دعا اللہ تعالیٰ کی بارگاہ میں اپنی حاجت اور ضرورت کیلئے درخواست پیش کرنا ہے اور وہ قادر مطلق ذات پر لازم نہیں کہ انسان کی ہر خواہش پوری کرے۔ بعض اوقات کسی مصلحت کے وجہ سے دعا کا اثر ظاہر طور پر دیکھائی نہیں دیتا، چنانچہ حدیث مبارک میں نبی کریم صلی اللہ علیہ وسلم کا ارشاد مبارک ہے۔

عن ابی هریرۃ رضی اللہ عنہ قال قال رسول اللہ صلی اللہ علیہ وسلم یستجاب

لا حدکم مالم یعجل فیقول قد دعوت فلم یستجب لی (رواه البخاری و مسلم)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا تمہاری دعا میں اس وقت تک قابل قبول ہوتی ہے جب تک جلد بازی سے کام نہ لیا جائے (جلد بازی یہ ہے) کہ بنده کہنے لگے میں نے دعا کی تھی مگر قبول نہیں ہوتی۔

حرام مال کی آمیزش دعا کی قبولیت میں رکاوٹ

محترم سماعین! ہماری دعاؤں کے قبولیت میں ایک بڑی رکاوٹ حرام مال کی آمیزش بھی ہے۔ ہم دعا بڑی دل جبکی اور عاجزی و انکساری کے ساتھ مانگتے ہیں، مانگنے کا طریقہ بھی مسنون ہوتا ہے مگر دعا قبول نہیں ہوتی کیونکہ ہم جو کھا رہے ہیں، جو پہن رہے ہیں اور اسی طرح جس طریقے سے ہم کمارہ ہے ہیں وہ چیزیں حلال راستے سے آرہی ہیں یا حرام؟ اللہ تعالیٰ ہماری حال پر حرم فرمائے، چنانچہ حدیث مبارک میں آتا ہے کہ:

عن ابی هریرۃ رضی اللہ عنہ قال قال رسول اللہ صلی اللہ علیہ وسلم

یا یہا الناس ان الله طیب لا یقبل الا طیباً وان الله امر المؤمنین بما امر به

المرسلین فقال: لَيَأْكُلَ الرَّسُولُ كُلُّهُ مِنْ الطَّيْبَاتِ وَأَعْمَلُوا صَالِحًا لَّيْهِ بِمَا تَعْمَلُونَ

عَلَيْهِمْ (المؤمنون: ۵۱) و قال یا یہا الذین امنوا کلوا من طیبات مارزقنا کم ثم ذکر

الرجل یطیل السفرا شعت اغبر یمد یدیه الی السماء یا رب یا رب و مطعمه حرام

ومشربه حرام و ملبوسه حرام و غذی بالحرام فانی یستجاب لذلک (رواه مسلم)

حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا لوگوں اللہ تعالیٰ پاک

ہے وہ صرف پاک ہی قبول کرتا ہے اور اس نے اس بارے میں جو حکم اپنے پیغمبروں کو دیا ہے وہی اپنے

سب مومن بندوں کو دیا ہے، پیغمبروں کیلئے فرمایا: اے رسولو! تم پاک کھاؤ اور حلال غذا اور صاف

میں خوب جانتا ہوں تمہارے اعمال۔ اور اہل ایمان کو یوں مخاطب فرمایا: اے ایمان والو! تم ہمارے

رزق میں سے حلال اور طیب کھاؤ (اور حرام سے بچو) اس کے بعد حضور صلی اللہ علیہ وسلم نے ایک ایسے آدمی کا ذکر فرمایا جو طویل سفر کر کے (کسی مقدس مقام پر) ایسی حالت میں جاتا ہے کہ اس کے بال پر اگنہہ اور جسم اور کپڑوں پر گرد و غبار ہے اور آسمان کی طرف ہاتھ اٹھا کے دعا کرتا ہے، اے میرے رب! اے میرے رب! اور حالت یہ ہے کہ اس کا کھانا حرام ہے اس کا پینا حرام اس کا لباس بھی حرام ہے اور حرام غذا سے اسکی نشوونما ہوئی ہے تو اس آدمی کی دعا کیسے قول ہوگی۔

تمام اعمال کی قبولیت کی شرط رزق حلال

میرے عزیز ساتھیو! اسی طرح کی احادیث سے کتابیں بھری پڑی ہیں کہ تمام اعمال کی قبولیت کیلئے شرط رزق حلال ہے آج ہم پیسے کی دوڑ میں آگے نکلنے کی کوشش تو کرتے ہیں مگر اس بات کا احساس نہیں کہ ہماری یہ کوشش اور محنت صحیح طریقہ اور حلال ذرائع سے ہے یا نہیں، بڑے افسوس کی بات ہے کہ ہم صرف مسجد کے اندر تو مسلمان ہیں مگر جب اس گیٹ سے باہر قدم رکھتے ہیں تو پھر ہم اللہ تعالیٰ اور اس کے رسول صلی اللہ علیہ وسلم کو بھول جاتے ہیں پھر ہماری مرضی ہوتی ہے اور اپنی مرضی کے مطابق کاروبار و تجارت، دکانداری و زمینداری کرتے ہیں، چاہیے تو یہ تھا کہ ہم ہر حال میں اللہ تعالیٰ کی ذات اور اسکی شریعت کو مد نظر رکھیں اور خصوصاً مال کمانے میں حلال ذرائع کا استعمال کریں، اگر ہم حرام سے جان بچائیں تو ہمارے تمام مسائل اور پریشانیاں ختم ہو جائیں گی۔

دعا رب کے ساتھ ایک رابطہ ہے

بہر حال اللہ تعالیٰ نے مومن کیلئے دعا کا دروازہ کھوں کر دعا مانگنے اور بار بار مانگنے کا حکم بھی صادر فرمایا تاکہ بندے کا اپنے رب کے ساتھ ہر وقت رابطہ رہے، جب رابطہ رہے گا تو مضبوطی کی طرف جائے گا اور جب اللہ تعالیٰ سے رابطہ مضبوط بن گیا تو پھر یہ ساری دینا اسی بندہ کیلئے مسخر ہوگی اور آخرت میں بھی رب کی رضا نصیب ہوگی۔

محترم سامعین! آج ہم جن گوناگون قسم کی پریشانیوں اور مشکلات میں گھرے ہوئے ہیں۔ ان تمام مسائل کے حل کرنے والی ذات صرف اللہ تعالیٰ کی ذات ہے، آئیے! اُس ذات اقدس رحمٰم و کریم ذات کے سامنے اپنی حاجات کو پیش کریں، اُسی سے مانگیں، یقین کے ساتھ مانگیں۔ پھر دیکھیں کہ عطا فرماتا ہے کہ نہیں؟ ہمارے دلوں میں دعا کا اثر اور اہمیت نہیں، اس لئے در در کے محتاج ہیں، دعا کے جو شرائط ہیں رب العزت مجھے اور آپ سب کو ان پر عمل کرنے کی توفیق دے۔ آمین